

# இந்தா<sup>4</sup> குருகள காணேனோ...



இயற்றியவர்

சத்யத்யான தாஸ

பண்டிதர் ஸ்ரீ சிக்கேருரு முக்குந்தி ஸ்ரீகாந்தாச்சார், B.E. (Mech)

உரை

டாக்டர். கிருஷ்ண கொல்ஹார் குல்கர்ணி

தமிழில் மொழிபெயர்த்தவர்

'ஜகன்னாத கேசவ' சத்ய நாராயணன்

வெளியீடு

ஜகன்னாத கேசவ பப்ளிகேஷன்ஸ்

பெங்களூரு

**இந்தா<sup>4</sup> குருகள கானேனோ..**

ஸ்ரீ 1008 ஸ்ரீ சத்யபிரமோத தீர்த்த ஸ்ரீபாதங்களவரைப் பற்றிய  
ஒரு சிறு காவியம்

இயற்றியவர்:

பண்டிதர் ஸ்ரீ சிக்கேருரு முக்குந்தி ஸ்ரீகாந்தாசார்

உரை:

டாக்டர். கிருஷ்ணா கொல்ஹார் குல்கர்ணி

முதல் பதிப்பு: கன்னடத்தில் : ஜூன் 2018

முதல் பதிப்பு: தமிழில்: நவம்பர் 2018

பிரதிகள் : 1000

பக்கங்கள் : 44

விலை : ரூ. 30

அட்டைப்பட வடிவமைப்பு:

பண்டிதர் சி.மு. ஸ்ரீகாந்தாச்சார். B.E. (Mech)

தொலைபேசி: 080-26322715

தமிழில் மொழிபெயர்த்தவர்:

‘ஜகன்னாத கேசவ’ சத்ய நாராயணன்

கைப்பேசி: 89044 58276

<http://jagannathakesava.blogspot.com>

அச்சிட்டோர்:

வாகர்தா, N.R.காலனி, பெங்களூரு.

|| ஸ்ரீதிக்விஜயராமோ விஜயதே ||

ஐகத்குரு ஸ்ரீமன்மத்வாசார்ய மூலமஹாசம்ஸ்தான

ஸ்ரீமன் உத்தராதி மடாதீசரான

ஸ்ரீ 1008 ஸ்ரீ சத்யபிரமோத தீர்த்த ஸ்ரீபாதங்களவரின் ஆசியைப்  
பெற்ற

ஸ்ரீ 1008 ஸ்ரீ சத்யாத்ம தீர்த்த ஸ்ரீபாதங்களவர்  
உத்தராதி மடம்

### அருளுரை

பரம பூஜ்யரான எந்நேரமும் நினைக்க வேண்டியவரான, 50 ஆண்டுகாலம் ஒரு நாள்கூட விடாமல் ஸ்ரீமூலராம ஸ்ரீதிக் விஜயராம வேதவியாஸ வம்சராம பிரசன்னவிட்டல ஆகியோர்களை அர்ச்சித்து பூஜித்த, சுதாமண்டன யுக்திமல்லிகா விவ்ருத்தி முதலான கிரந்தங்களை இயற்றிய, மிகவும் கடினமான வைராக்கியத்தால் சன்யாச தர்மத்தை பின்பற்றிய, ஆயிரக்கணக்கானவர்களுக்கு மாத்வ தீக்ஷையை வழங்கிய, அபினவ சத்யத்யானர் என்றழைக்கப்பட்ட, ஜயதீர்த்த வித்யாபீடத்தை நிறுவி நூற்றுக்கும் மேற்பட்ட பண்டிதர்களை உலகத்திற்கு அளித்த, மந்திராக்ஷதையின் வலிமையால் மழையை தருவித்த, மழை தருவிக்கும் ஸ்வாமிகள் என்றே அழைக்கப்பட்ட, அனைத்து பக்தர்களின் வேண்டுதல்களை நிறைவேற்றிய வித்வத்குல சக்ரவர்த்திகளான நம் ஸ்வரூபோத்தாரகரான ஸ்ரீஸ்ரீ 1008 சத்யபிரமோத தீர்த்த ஸ்ரீபாதங்களவரின் திவ்யமான பவ்யமான வாழ்க்கை வரலாற்றை தெரிவிப்பதற்காகவே வந்தது இந்த கீர்த்தனை.

இந்த கீர்த்தனையை நமது அன்பிற்குரிய சிஷ்யரான வித்வான் சிக்கேரூரு முக்குந்தி ஸ்ரீகாந்தாசார்யர் இயற்றி

யிருக்கிறார். அழகான சொற்களினால், பொருள் பொதிந்து, நல்ல மெட்டில் இந்த கிருதி அமைந்திருக்கிறது. பகவத் பக்தர்கள் இந்த கிருதியை பஜனைகளில் பாடுவதால், சந்தேக மின்றி குருகளின் அருளுக்குப் பாத்திரமாவர். இந்த கிருதி யினால் நமக்கும் நம் குருகளுக்கும் மிகவும் மகிழ்ச்சி உண்டாகியிருக்கிறது.

பண்டிதர் கிருஷ்ண கொல்ஹார் குல்கர்ணி அவர்கள் இந்த கிருதியின் உரையை எழுதியிருக்கிறார். இவர்கள் இருவ ருக்கும், இதை பாடும் அனைத்து பகவத் பக்தர்களுக்கும் ஞான பக்தி வைராக்கியங்களை அருளட்டும் என்று நாம் பூஜிக்கும் ஸ்ரீமூலசீதா சமேத ஸ்ரீமூலராம திக்விஜயராம வேதவியாஸ வம்சராம பிரசன்னவிட்டல ஆகிய தேவர் களை நாம் வேண்டுகிறோம்.

*சிவசங்கரபிரகாசம்*  
3-12-1966

ஸ்ரீசத்யாத்ய தீர்த்த ஸ்ரீபாதங்களவர்  
உத்தராதிமடம்

## அருளுரை

‘குருரேக: சதாசேவ்ய: சம்சாரோத்தாரண க்ஷம:’ என்று சொல்வதைப் போல, சம்சார சாகரத்தை கடப்பதற்கு குரு சேவையே முக்கிய காரணம். இதை பல விதங்களில் செய்யலாம். பிரதிக்ஷணை, நமஸ்காரம் இதைப் போல - ‘ஆபாதமௌளி பர்யந்தம் குருணாம் ஆக்ருதிம் ஸ்மரேத்’ - தினந்தோறும் ஸ்ரீகுருகளின் உருவத்தை நினைக்க வேண்டும். உருவம் என்றால் தலை முதல் பாதம் வரை என்று ஒரு பொருள் இருந்தால், இன்னொரு பொருள் அவர் இயற்றிய கிருதி எனலாம். மூன்றாவதாக அவரது பெயர். நான்காவதாக அவரின் வரலாற்றை நினைக்க வேண்டும். வெறும் உருவத்தை மட்டுமல்ல. குருகளின் நாமஸ்மரணை, புகைப்பட தரிசனம், பிருந்தாவன தரிசனம், அவரின் கிருதிகளைப் படித்தல், அவரது வரலாற்றைப் படித்தல் என அனைத்தையும் செய்யவேண்டும்.

நம் குருகளின் வரலாற்றை நினைவுபடுத்துமாறு அழகான பொருள் பொதிந்த சொற்களினால் இயற்றப்பட்ட, 50 ஆண்டுகாலம் பீடத்தை ஆண்டு அவரது நினைவாக 51 பத்திகளை, நம்மவரேயான பண்டிதர் சிக்கேரூர் முக்குந்தி ஸ்ரீகாந்தாசார்யர் இயற்றியிருக்கிறார். வெறும் இயற்றுவது மட்டுமல்லாமல், தமது அழகான வெண்கலக் குரலில் இதைப் பாடி, குருகளின் பக்தர்களை மகிழ்ச்சிப்படுத்தியிருக்கிறார். அப்படி மகிழ்ச்சியடைந்தவர்களில் நானும் ஒருவன்.

இதைப் போலவே பல கிருதிகளை இயற்றியிருக்கும் பண்டிதர் ஸ்ரீகாந்தாசார்யரின் இந்த கிருதி அபூர்வமானது. இதைப் போன்ற கிருதிகள் இன்னும் அதிகமாக வரவேண்டும் என்று ஹரிவாயுகுருகளில் வேண்டிக் கொள்கிறோம்.

இந்த கிருதிக்கு நம்மவரேயான ஸ்ரீமடத்து வரலாறு மற்றும் ஸ்ரீசத்யபிரமோத தீர்த்தரைப் பற்றி படித்திருக்கும் டாக்டர் கிருஷ்ண கொல்ஹார் குல்கர்ணியவர்கள் சரளமான உரையை கொடுத்திருக்கிறார். டாக்டர். கிருஷ்ண கொல்ஹார் குல்கர்ணி அவர்களுக்கும் ஸ்ரீமடத்து குருகளின் சேவையை இன்னும் அதிகமாக செய்யும் பாக்கியத்தை ஹரிவாயு குருகள் கொடுக்கட்டும் என்று வேண்டிக் கொள்கிறேன்.

12.06.2018

பெங்களூரு

**டாக்டர். சத்யத்யானாசார்ய கட்டி**

தலைமை நிர்வாகி

ஜயதீர்த்த வித்யாபிடம்

## அருளுரை

ஜகத்குரு மத்வாசார்ய மூலமகாசம்ஸ்தான ஹம்ஸ நாமக பரமாத்மனிடமிருந்து துவங்கிய ஸ்ரீமத் உத்தராதி மடா தீசரான ஸ்ரீஸ்ரீசத்யபிரமோத தீர்த்த ஸ்ரீபாதங்களவரின் பிறந்த நாள் நூற்றாண்டு விழா சமயத்தில், 50 ஆண்டுகால நிரந்தர ஸ்ரீமத் மூலராமரை பூஜித்த ஸ்ரீபாதங்களவரைப் பற்றி 51 பத்திகளைக் கொண்ட சரமாலையை இயற்றி அதனை ஸ்ரீஸ்ரீ சத்யாத்ம தீர்த்தரின் கர-கமலங்களில் கொடுத்திருக்கும் என் ப்ரியசிஷ்யரான ஸ்ரீ சிக்கேரூரு முக்குந்தி ஸ்ரீகாந்தாசார்யரின் பாக்கியத்தை என்னவென்று சொல்வது! இந்த பத்ய-மாலை மிகவும் அற்புதமாக இருக்கிறது. அசாத்யமாக இருக்கிறது. ரம்யமாக இருக்கிறது. தினமும் படிக்கவேண்டிய இந்த பத்ய மானது, தனது செளந்தர்யத்தினால் நம்மை கட்டிப் போட்டு எந்நேரமும் நம்மை சொல்ல வைக்கிறது. மேலும், ஸ்ரீபாதர், படித்த பண்டிதர்கள், லௌகிகர்கள், சாமான்யர்கள் என அனைவரும் ஆனந்தக்கண்ணீர் சொரிந்து பாராட்டி மகிழ்ந்த கிருதி இது.

இதற்கு டாக்டர் கிருஷ்ண கொல்ஹார் குலகர்ணி அவர்கள் உரையின் மூலமாக பூதக்கண்ணாடியை பிடித்திருக்கிறார். இதிலிருந்து கிருதியின் உள் அர்த்தங்கள் நன்கு வெளிப்படுகின்றன. இத்தகைய கிருதி மக்களிடையே போய் சேர்வதால் மிகவும் மகிழ்ச்சியடைகிறேன். ஸ்ரீ ஸ்ரீகாந்தாசார்யர் இதைப் போலவே ஹரிகுருகளின் பாதங்களை வணங்கி மேலும் வளரவேண்டும் என்று ஹரியிடம் குருகளிடம் வேண்டிக் கொள்கிறேன்.

21.06.2018

பண்டிதர் பகடால ஸ்ரீஜயதீர்த்தாச்சார்

தலைமை நிர்வாகி

ஸ்ரீசத்யபிரமோத தீர்த்த வித்யாபீடம், ஹைதராபாத்

## என்னுரை

‘ந தாத்ருஷி ப்ராதிரேட்யஸ்ய விஷ்ணோ: குணோத் கர்கஞாதரீ யாத்ருஷீஸ்யாத்’ என்னும் வாக்கியத்திலிருந்து - பகவந்தனுக்கு தன் நற்குணங்களை புரிந்து கொண்டவர்கள் மேல் இருக்கும் அன்பு என்பது வேறு எதன் மீதும் இல்லை என்று தெரியவருகிறது. பகவந்தனின் அன்பைப் பெற்று வாழ்வதே உண்மையான வாழ்வு.

எந்நேரமும் நினைக்க வேண்டியவரான ஸ்ரீமத் உத்தராதி மடாதீசரான ஸ்ரீஸ்ரீ சத்யபிரமோத தீர்த்தர், பகவந்தனின் நற்குணங்களைப் பற்றிய ஞானம் உள்ளவர். பிறமத கண்டனத்துடன் ஸ்வமதத்தை நிறுவியவர். பிறமதத்தவரின் கண்டன கிரந்தங்களை நிராகரித்து மத்வ மதத்தை மண்டனம் செய்த தீமந்தர். அதனால் பகவந்தனின் அத்யந்த அன்பிற்கு பாத்திரரானார். மக்கள் மெச்சுமாறு வாழ்வில்லை. அந்த ஜனார்த்தனனே மெச்சுமாறு வாழ்ந்தவர்.

சனாதனமான திவ்ய பவ்ய மகாபீடமான ஸ்ரீமத் உத்தராதி மடத்து அதிபதியாகி 50 ஆண்டுகாலம் ஆண்டவர். ஸ்ரீமன் மத்வாசார்ய மூலமகாசம்ஸ்தானத்தை அதன் மாட்சி மைக்கேற்ப ஆண்ட மகாமகிமர். தனது மொத்த வாழ்க்கை யில் சிறந்த மகனாக, சிறந்த மூத்த மகனாக, சிறந்த கணவனாக, சிறந்த தந்தையாக, சிறந்த சன்யாசியாக, சிறந்த குருவாக, சிறந்த சிஷ்யராக, சிறந்த கிரந்தகாரராக, சிறந்த கவி யாக, சிறந்த பீடாதிபதியாக, வைராக்ய மூர்த்தியாக, ஞானநிதி யாக, தபோமூர்த்தியாக, வித்யாலய, நூலகங்கள் ஆகியவற்றை நிறுவியவராக, சிறந்த பிரவசனகாரராக, வித்யா வாச ஸ்பதியாக, சம்பிரதாயங்களை சரியாக பின்பற்றுவவராக, அற்புதங்களை செய்தவராக, கிரந்தங்களை வெளியிடுபவராக, அன்பைப் பொழிபவராக, சதாசாரராகி, பூஜா பாராயண



ப்ரியராக, காரூண்ய மூர்த்தியாக, பாகவதோத்தமராக என்று பல்வேறு ரூபங்களில் திகழ்ந்து வாழ்ந்த மகாபுருஷர் ஸ்ரீசத்யபிரமோத தீர்த்தர்.

இத்தகைய மகாமகிமோபேதரான ஸ்ரீசத்யபிரமோத தீர்த்த ஸ்ரீபாதங்களவரை பாடி புகழ்வதற்கு எனக்கு சாமர்த்தியமில்லை. மகா ஸ்வாமிகளின் பிறந்த நாள் நூற்றாண்டு விழாவில் அந்த மகாகுருகளின் மாட்சிமைக்குத் தக்கவாறு, இமயம் முதல் குமரி வரை வெகு விமரிசையாகக் கொண்டாடி வருகிறார் குருகளான ஸ்ரீசத்யாத்ம தீர்த்தர். ஹரிக்குருளின் ஆணையின்படி மகாகுருகளான ஸ்ரீசத்ய பிரமோத தீர்த்த ஸ்ரீபாதங்களவரின், அவரது மகிமைகளின் சாரமாக இந்த கிருதி வெளிவந்திருக்கிறது. பரமகுருகளான ஸ்ரீசத்யாத்ம தீர்த்தரே என்னில் நின்று அவரது குருகளான ஸ்ரீசத்யபிரமோத தீர்த்தரை புகழ்ந்து பாடியிருக்கிறார். இது வெறும் புகழ்ச்சி அல்ல. இதுவே உண்மை. என்னிடம் எவ்வித கவித்துவமும் இல்லை. குருஸ்மரணையும் அந்த குருகளின் அருளினாலேயே என்னும் ஸ்ரீசத்யாபினவ தீர்த்தரின் வாக்கு, என் அனுபவத்திற்கும் வந்துள்ளது. ஆக இதில் என்னுடைய பங்கு எதுவும் இல்லை. அனைத்தும் எனது குருகளின் பரமகுருகளின் ஆசிகளின் பலன்.

என் குருகளான பண்டிதர் பகடால ஜயதீர்த்தாசார்யரின் ஆசிகளினாலேயே இந்த வேலை நடந்திருக்கிறது. அவரது கிருபையினாலேயே பரமகுருகளான ஸ்ரீ சத்யாத்ம தீர்த்தரின் கருணை, அருள் கிடைத்திருக்கிறது. ஆசிகளை வழங்கிய குருகளுக்கு அனந்தானந்த சாஷ்டாங்க நமஸ்காரங்கள். இந்த கிருதியைப் பார்த்து, தமது அருளாசியை வழங்கி, மகிழ்ச்சியை வெளிப்படுத்திய ஸ்ரீஜயதீர்த்த வித்யாபீடத்தின் தலைமை நிர்வாகியான டாக்டர். சத்யத்யானாசார் கட்டி அவர்களுக்கு என் அனேக நமஸ்காரங்கள்.

தனது அருட்செய்தியை வழங்கிய மற்றும் ஸ்ரீசத்யபிரமோத தீர்த்தரின் பிறந்த நாள் நூற்றாண்டு விழா சந்தர்ப்பத்தில் இந்த கிருதியை வெளியிடுவதற்கு, ஞான பக்தி வைராக்யங்களின் சாகார மூர்த்திகளான என் பரமகுருகளான ஸ்ரீ சத்யாத்ம தீர்த்த ஸ்ரீபாதங்களவர்களின் பாதார விந்தங்களில் பக்தியுடன் நமஸ்காரங்களை அர்ப்பிக்கிறேன். ஸ்ரீபாதங்களவர் இந்த கீர்த்தனையை என்னிடமிருந்து கேட்டு மகிழ்ச்சியை தெரிவித்தார். சில இடங்களில் திருத்தங்களும் சொல்லியிருக்கிறார். குருகளின் கருணைக்கு இணையே யில்லை. இன்னொருமுறை அவரது பாதங்களை வணங்கி, அவரிடமே இந்த கிருதியை சமர்ப்பிக்கிறேன்.

பத்ய ரூபத்தில் இருக்கும் எனது இந்த சிறு காவியத்திற்கு புகழ்பெற்ற ஸ்ரீசத்யபிரமோத தீர்த்த ஸ்ரீபாதங்களவரின் அன்பி ற்கு பாத்திரரான, நாட்டின் மூத்த சாகித்யகாரரான டாக்டர். கிருஷ்ண கொல்ஹார குல்கர்ணி அவர்கள் மிக அழகான உரையை எழுதியிருக்கிறார். ஸ்ரீசத்யபிரமோத தீர்த்தரை மிக அருகிலிருந்து பார்த்தவரான டாக்டர். கிருஷ்ண கொல்ஹார குல்கர்ணி அவர்களுக்கு பற்பல நன்றிகள்.

மிக அழகாக இதை அச்சிட்டு வெளியிட்ட வாகர்த்த அச்சகத்தினருக்கு மற்றும் இதற்கு உதவியாக இருந்த அனைவருக்கும் என் நன்றிகள்.

**சத்யாத்ம தாசன்**  
**சிக்கேருரு முக்குந்தி ஸ்ரீகாந்தாச்சார்**

## இந்தா<sup>4</sup> குருகள காணேனோ...

ஸ்ரீமன் மத்வாசார்யரின் மூல மஹாசம்ஸ்தான ஸ்ரீமத் உத்தராத்ரி மடத்தின் பரம்பரையில் 41வதாக, கடந்த நூற்றாண்டின் நடுவில் அவதரித்து, அரை நூற்றாண்டு காலத்திற்கு சர்வக்ஞ பீடத்தில், வேதாந்த சாம்ராஜ்யத்தில் வீற்றிருந்த ஜகத்குரு ஸ்ரீஸ்ரீ 1008 ஸ்ரீசத்யப்ரமோத தீர்த்த ஸ்ரீபாதங்களவரு (1948-1997) ஒரு அற்புத வரலாற்றையே நிர்மாணம் செய்த மகாபுருஷர். அவர் பிறந்து தற்போது 100 ஆண்டுகள் ஆகின்றன. உலகத்தில் இருக்கும் அனைத்து மாத்வர்களும் அவரது நூற்றாண்டு விழாவை மிகவும் பக்தியுடனும், விமரிசையுடனும் கொண்டாடி வருகின்றனர். அவரது ஞானம், தவம், வைராக்கியம், சாபத்தை போக்கும் சாமர்த்தியம், நியமம், சம்பிரதாய தீக்ஷை, நினைவுத் திறன், பிரவசன மகிமை, ஆளுமை என அனைத்துமே எண்ணிப்பார்க்க முடியாத அளவிற்கு அற்புதமானவை.

இந்த அனைத்து அம்சங்களையும் உள்ளடக்கி, பண்டிதர் சிக்கெருரு முக்குந்தி ஸ்ரீகாந்தாசார்யர் 51 பத்திகளைக் கொண்ட 'இந்தா குருவ காணேனோ ப்ரமோதரெம் | பந்தா குருவ காணேனோ' என்னும் பல்லவியுடன் துவங்கும் மிக அழகான சிறிய காவியத்தை படைத்திருக்கிறார். அந்தப் பாடல் இவ்வாறு துவங்குகிறது.

இந்தா<sup>2</sup> குருகள காணேனோ ப்ரமோதரெம்

பந்தா<sup>2</sup> குருகள காணேனோ ||ப||

இந்தா<sup>2</sup> குருகள எந்து<sup>1</sup> பொகளலி

காந்தி ஸஹித மூலராமன ஒலிஸித ||அப||

கவிஞர் சொல்வதைப் போல, மூலசீதை சமேத மூலராமனை வணங்கிய ஸ்ரீ சத்யப்ரமோதர் என்னும் குருகளைப் போல்

ஒருவரைக் காண்பது சாத்தியமே இல்லை. அவரை புகழ்வதும் சாத்தியமே இல்லை. ஏனென்றால்,

**சண்டதனதி பண்டித மண்டலதி**

**ப<sup>3</sup>ண்ட<sup>3</sup>மதவ தண்டிஸி |**

**சண்ட ஜயராயர பத புண்டரீகதி**

**மண்டே பா<sup>3</sup>கி<sup>3</sup> சுதாமண்டன மாடித ||1||**

ஸ்ரீ ஜயதீர்த்தரின் ஸ்ரீமன் நியாயசுதா கிரந்தம், த்வைத வேதாந்தத்தின் மேரு கிருதி என்று அழைக்கப்படுகிறது. அந்த கிரந்தம் வெளியாகி 600 ஆண்டுகள் ஆனபிறகும், அதற்கு எதிரான ஒரு கண்டன கிரந்தமும் வரவில்லை யென்பதே அதன் சிறப்புக்கு சான்று. தத்வ ஆராய்ச்சி யாளர்கள் அனைவருக்கும் ஆதார கிரந்தம் என்று அழைக்க ப்படும் இந்த கிரந்தத்திற்கு, 20ம் நூற்றாண்டில் மகாமகோ பாத்யாய அனந்தகிருஷ்ண சாஸ்திரிகள் 'அத்வைத தத்வ சுதா' என்னும் கண்டன கிரந்தத்தை எழுதி வெளியிட்டார். இந்த அத்வைத தத்வ சுதாவை கண்டித்தும், சாஸ்திரிகளின் வாதத்தை நிராகரித்தும் சில கிருதிகள் வெளிவந்தன. அவற்றில் அனைத்து பண்டிதர்களின் பாராட்டுதல்களையும் பெற்ற, அபூர்வ கருத்துகளைக் கொண்ட கிருதியான ஸ்ரீசத்யபிரமோத தீர்த்தரின் 'நியாயசுதா மண்டன', மிகவும் கவனிக்கப்பட்டு படிக்கவேண்டிய புத்தகம் என்பது வித்வாம்சர்களின் கருத்து.

பண்டிதர் டி. பிரகலாதாசார்யர் (ஸ்ரீ வியாசராஜ மடத்து இன்றைய ஸ்ரீ வித்யாஸ்ரீஷ தீர்த்தர்) சொல்வது போல, வேதாந்த சாஸ்திரரத்தின் அனைத்து முக்கிய விஷயங்களையும், பற்பல அபூர்வ கருத்துகள் விளக்கப்படுவதையும் இந்த கிரந்தத்தில் நாம் காணலாம். சுருக்கமாக சொல்லவேண்டுமெனில், 'அபினவ சத்யத்யானர்' என்னும் விருது, ஸ்ரீபாதருக்கு வெறும் ஒரு பட்டமாக

இல்லாமல், ஒரு காரணப் பெயராக இருப்பதை நியாயசுதா மண்டன கிரந்தம் நமக்கு எடுத்துக் காட்டுகிறது. இந்த சம்பவத்தையே கவிஞர் இங்கு நினைவுபடுத்துகிறார்.

**ஸூத்ராதி கரணகள ஷரீரதி**

**ஷாஸ்த்ரார்த்த சங்க்ரஹிஸி |**

**த்வாத்ரிம்ஷல் லக்ஷண ஸித்தாந்த தார்ஜவ**

**தாத்த்ரியொளகெ வாயுஸ்துதி மண்டல கைய்வ ||2||**

பூர்ணப்ர்க்கு வித்யாபீடத்தை சேர்ந்தவரான பண்டிதர் பூஜ்ய ஹரிதாஸ பட் அவர்கள் ஒரு முறை சொன்னதுபோல - பிரம்மசூத்ர பாஷ்யத்தின் ஒவ்வொரு அதிகரணமும் என்ன சொல்கின்றன என்னும் சாரம் புரியவில்லையெனில் அல்லது அந்த சாரத்தை தெரிந்து கொள்ள வேண்டுமெனில் எதைப் படிப்பது என்னும் கேள்வி வருகிறது. இந்த தேவையை ஸ்ரீசத்யபிரமோத தீர்த்தர் இயற்றிய 'பிரம்ம சூத்ராதி கரண ஷரீர சங்க்ரஹ' என்னும் கிருதி நிறைவேற்றுகிறது. பண்டிதர் பாமரர் இருவருக்கும் இது மிகவும் பயன்படும் கிரந்தமாகும். தர்க்க ரசிகர்களை மகிழ்விக்கிறது.

பண்டிதர் ஸ்ரீத்ரிவிக்ரம பண்டிதாசார்யர் இயற்றிய மந்திர துல்யமான வாயுஸ்துதியைக் கண்டித்து ஈஷானஸ்துதி என்ற கிரந்தம் வந்தது. அதற்கு எதிராக / பதிலாக ஸ்ரீகளவர் 'வாயுஸ்துதி மண்டனம்' என்னும் கிரந்தத்தை இயற்றினார். 32 லக்ஷணங்களைக் கொண்டவரான ஸ்ரீமன் மத்வா சார்யரின் சித்தாந்தத்தை சுருக்கமாக விவரிக்கும் கிருதியை உலகுக்கு வழங்கியவர் ஸ்ரீகளவர்.

**வாதிக<sup>3</sup>ளெதெ<sup>3</sup> ஷூல ஸோதேபுர**

**வாதிராஜர யுக்திய |**

**ஆதரதிந்தலி விவரிஸுத நித்ய**

**ஸாது ஜனரல்லி ஸாதர படிஸித ||3||**

ஸ்ரீஹரியானவர் தோஷங்கள் அற்றவர், எப்போதும் பவித்ரமானவர் என்று பலவிதங்களில் அனைவரும் ஒப்புமாறு விளக்குவது ஸ்ரீவாதிராஜரின் யுக்திமல்லிகா கிரந்தம் என்று அனைத்து வித்வாம்சர்களும் அறிவர். அத்தகைய அபூர்வமான கிருதியின் மேல் ஸ்ரீசத்யபிரமோதருக்கு பிரியம் அதிகம். அந்த கிரந்தத்தை அச்சடித்து 5 பாகங்களில் வெளியிட்டார். பண்டிதர் பூஜ்ய ஹயவதன புராணிகர் சொல்வதைப் போல 'யுக்திமல்லிகாவின் நறுமணத்தை எட்டு திசைகளுக்கும் பரப்பி சஜ்ஜனர்களுக்கு பிரமோதத்தை (ஆனந்தத்தை) வழங்கியிருக்கிறார் ஸ்ரீசத்யபிரமோத தீர்த்தர்' என்றார். இந்த விஷயத்தை இந்த பத்தி விளக்குகிறது.

**கும்பகோணதி நிந்த<sup>1</sup> ஜயீந்த்ரர**

**கம்பீர சர்வசங்க்ரஹ |**

**டி<sup>3</sup>ம்பதனதி க<sup>2</sup>ண்டனக்கொளகாகி**

**ஸ்தம்பீஸி விஜய வைபவ ஸாரித ||4||**

மந்திராலய பிரபுகளான ஸ்ரீராகவேந்திர ஸ்வாமிகளின் பரமகுரு ஸ்ரீவிஜயீந்திர ஸ்வாமிகள் (1585-1614). ஸ்ரீ மத்வ சித்தாந்தத்தை நன்கு பிரசாரம் செய்து வளர்த்ததில், அந்த மகானுபாவரின் பங்கு மிகப்பெரியது. 64 கலைகளிலும் தேர்ந்தவர். சம்ஸ்கிருதத்தில் 104 கிரந்தங்கள் இயற்றியது மட்டுமல்லாமல், கன்னடத்தில் தேவர நாமாக்களையும் இயற்றியுள்ளார். அவர் இயற்றிய சம்ஸ்கிருத கிரந்தங்களில் 'சர்வ சித்தாந்த சாரா சார விவேசனெ' என்பது ஒரு மிகச்சிறந்த கிரந்தம். அதில் அவர் - சித்தாந்தங்களில் எது மிகச் சிறந்தது? எது சிறந்ததில்லை? என்பதை விளக்கி, வழக்கில் இருக்கும் அனைத்து சித்தாந்தங்களையும் விமர்சித்து, அவற்றின் குறைகளை கண்டித்து, ஸ்ரீமதானந்த தீர்த்தரின் சித்தாந்தமே மிகச் சிறந்தது என்று சொல்லி, அதன் சிறப்புகளை விவரித்துள்ளார்.

இந்த கிரந்தத்தின் பத்தாவது அத்தியாயத்தில் வரும் ராமானுஜ மத கண்டனத்தை பொறுக்க முடியாமல், பரகால யதிகள் அதற்கு ஒரு கண்டன கிரந்தத்தை எழுதினார். அதற்கு எதிராக / பதிலாக, ஸ்ரீசத்யபிரமோத தீர்த்தர் இயற்றிய கிரந்தம் 'விஜயீந்திர விஜய வைபவம்'. அதில் அவர், ஸ்ரீ விஜயீந்திரரின் வசனங்களின் சிறப்புகளை எடுத்துச் சொல்லி யிருக்கிறார். மத்வ சித்தாந்தத்தில் அவருக்கு இருக்கும் நம்பிக்கை மற்றும் மத்வ மதத்தின் சிறந்த கிரந்தங்களைப் பற்றி அவருக்கு இருக்கும் பெருமை, குருபக்தி ஆகியவை இதிலிருந்து தெரிகிறது.

கிரந்தத்தின் நடையை நெகிழ்ச்சியுடன் புகழ்ந்து கூறும் ஸ்ரீராகவேந்திர மடத்தின் ஸ்ரீசுவித்யேந்திர தீர்த்தர், அவரது பூர்வாசிரமத்தில் பண்டிதர் பூஜ்ய ஜெ. குருவெங்கடா சார்யராக இருந்தபோது - 'இத்தகைய அற்புத (கிரந்த) நடை யினால் மறுபடி டீகார்யராக ஆகியிருக்கிறார் மகா ஸ்வாமிகள்' - என்றார். 'ஸ்ரீசத்யபிரமோத தீர்த்தர் செய்த இந்த உதவிக்கு பதிலாக அவரை வணங்குவதைத் தவிர நாம் வேறு என்ன செய்துவிட முடியும்?' என்று சொல்லி அவரை வணங்குகிறார். இந்த விஷயத்தையே கவி இங்கு விளக்குகிறார்.

முக்யார்த்த ஸாதிஸூத செளஜன்யதி  
ஸௌக்யவ ப்யஸூதலி |  
வியாக்யானகாரர வாக்யவிரோதகெ  
வியாக்யானிஸூத பரிஹாரவ தோரித ||5||

மத்வமதத்தின் அனைத்து டீகாகாரர்களில், டிப்பணிகாரர்களில் எதிர்பாராமல் வந்துவிட்ட கருத்து வேறுபாடுகளை சரி செய்து, ஸ்ரீகளவர் இயற்றிய கிருதி 'பகவதோ நிர்நோஷத் வக்ஷணம்' என்னும் கிருதியை கவி இங்கு குறிப்பிடுகிறார்.

ஸ்ரீகளவர் இளகிய மனம் கொண்டவர். மிகச்சிறந்த பாண்டித்யம் இருந்ததாலே இந்த கிருதி சாத்தியமாகியிருக்கிறது. முன்னோர்களை மதிக்கும் நற்குணத்திற்கு இதுவே சாட்சியாக இருக்கிறது.

ஆசார்ய குத்தல ரங்கார்யர  
சொச்சல மகனாகி |  
ஸ்வோச்சித கர்மவ ஆசரிசுதலி  
குசேலனந்ததி நரஹரியனொலிஸித ||6||

ஆசார்ய குத்தல் ரங்காசார்யரின் மகனாகப் பிறந்து, நியமிக்கப்பட்ட வேலைகளை செய்த குசேலனைப் போல (சுதாமனைப் போல ஏழ்மையில்) பூர்வாசிரமத்தில் வாழ்க்கையை நடத்தி அவரது குலதெய்வமான தோர்வி நரஹரியை வணங்கினார்.

பாரததாத்தர்ய அஷ்டோத்தர  
பாராயணத பலதி |  
பாரதமாதெய கர்ப்பதிந்துதிஸி  
பாரதிரமணன பீட<sup>2</sup>வனேரித ||7||

இவரது தந்தையார் செய்த மகாபாரத தாத்தர்ய நிர்ணய கிரந்தத்தின் அஷ்டோத்தர பாராயணத்தின் பலத்தினால், இந்த பாரதத்தில் பிறந்து பாரதிரமணரின் (வாயுதேவரின்) பீடத்தை அலங்கரித்தார்.

சத்யநாமக ஹரிய ஒலுமெயிந்த  
சத்யத்யானர பலதி |  
சத்யப்ரக்ஞாபிக்கு தயதிந்தலுதிஸி  
சத்யாத்மரிகெ ப்ரமோதவ நீடித ||8||

சத்ய நாமக ஹரியின் அருளால், ஸ்ரீசத்யத்யானரின் ஆசியால், ஸ்ரீசத்யப்ரக்ஞர் மற்றும் ஸ்ரீசத்யாபிக்குரின் கருணை



யால் - ஸ்ரீசத்யபிரமோத தீர்த்தராக அவதரித்து, பின்னர் ஸ்ரீ சத்யாதம் தீர்த்தருக்கு மகிழ்ச்சியைக் கொடுத்தார்.

நியாய கோவிதராகி பானவ மாடி  
நியாய சுதாரஸவ |  
நியாய சுதெயலி ரத<sup>1</sup>ராகுத ஜய  
ராயர பரம கருணவ பபெத ||9||

மான்யபே<sup>3</sup>ட<sup>1</sup>தி நிந்த ஜயராயர  
மான்ய ஸன்னிதியல்லி |  
மான்ய பண்டிதர மண்டலதொளு ஸ்ரீ  
மன்யாய சுதெய மங்கள மாடித ||10||

ஆசிரமம் பெற்ற பிறகான முதல் சுதா மங்களத்தை மலகேட வில் செய்ய தீர்மானித்து, அதற்காக 1 ஆண்டு முழுக்க அதை படிப்பதில் செலவழித்தார். ஆசிரமம் பெற்ற நாளே இதை சங்கல்பம் செய்து, அடுத்த நாளிலிருந்து பாடத்தை துவக்கி, சரியாக 1ஆண்டு வரை சுதா பாடம் நடத்தினார். அதனுடன் தமது குருவின் முதல் மகாசமாராதனை நிகழ்ச்சியையும் சிறப்பாக நிறைவேற்றினார்.

புதிய யதிகளை பார்க்கும் மகிழ்ச்சி, தப்தமுத்ரா தாரணை, மந்திராக்ஷதையை பெறும் ஆர்வம் - இவற்றினால் நாட்டின் பல்வேறு பகுதிகளிலிருந்து ஏகப்பட்ட மக்கள் வந்திருந்தனர். 30 வயதும் ஆகாத இள பீடாதிபதி, நியாயசுதா அனுவாதத்தை எப்படி செய்யப்போகிறார் என்று பார்ப்பதற்காக பல பண்டிதர் களும் வந்திருந்தனர். அப்போது அங்கு சபா மண்டபங்கள் இருந்திருக்கவில்லை. மரம், பாய் ஆகியவற்றின் உதவியுடன், உபதேசத்தின் தேனை பருகுவதற்கு அறிஞர்கள் தேனியைப் போல அங்கு வந்திருந்தனர்.

அனுவாதம் சம்ஸ்கிருதத்திலேயே நடைபெற்றது. அற்புதமான நடை. தங்கு தடையில்லாமல் பொங்கி வந்த அவரது பேச்சு. ஒவ்வொரு வாக்கியத்திற்கும் வியாகரண சூத்ர நிரூபணம், சொற்களின் கட்டு, தர்க்கத்தின் அழகுபடுத்துதல், ஒவ்வொரு சொல்லையும் விவரித்தல், அதன் இணைப்பை விளக்குதல், தர்க்கத்தின் மிக அழகான நடையில் வேதாந்தத்தின் மிகச் சிறந்த பிரவாகம். முதலில் அவர் விளக்கிய / எடுத்துக் கொண்ட டிகா டிப்பணிகளின் விவரத்தை பண்டிதர்கள் ஆமோதித்தனர். பின்னர் வந்த அவரது விளக்கத்தைக் கண்டு அனைவரும் வியப்படைந்தனர். எங்கும் பார்த்திராத, என்றும் கேட்டிராத, ஒருமுறையும் படித்திராத புதுப்புது விஷயங்கள், புதுமையான விளக்கங்கள்.

அனுவாதம் தொடர்ந்து மாலை வரை நடந்தது. 'சமயமபி கதம் சம்விந்ததே ந ஸ்ம லோகா:' என்பது போல, ஆனந்த பரவசத்தில் இருந்தவர்களுக்கு உணவு, நீர் ஆகிய தேவைகள் மறந்துபோயின. அனைவரும் தலைவணங்கினர். முன்னர் ஸ்ரீ ஆத்ய வரதாசார்யர், ஸ்ரீ பாவபோதகாரருக்கு தலை வணங்கியதைப் போல, அனைத்து பண்டிதர்களும் வியப்பில் உறைந்திருந்தனர். நெகிழ்ந்து பாராட்டினர். தலை வணங்கினர். அன்று சபையில் இருந்த பண்டித ஜாலிஹாள் ஸ்ரீனிவாசாசார்யர்,

பின்னர் தமது 'குருவைபவ' காவியத்தை இயற்றியபோது, ஸ்ரீசத்யபிரமோத தீர்த்தருக்கு சமமான ஞானிகள் என்று யாருமே கிடையாது என்றார். போலவே கலகலி கூர்மாசார்யர் - ஸ்ரீமத் டிகாசார்யர் ஸ்ரீகளவரில் நிலைத்திருக்கிறார் - என்றார். இந்த உத்தராதி மடத்தில் ஸ்ரீ சுதாசார்யர் இன்னும் நிலைத்திருக்கிறார் என்பதற்கு இதுவே சாட்சி என்று கோஷம் செய்தார்.

இப்படியாக தமது வாழ்க்கையில், ஸ்ரீமன் நியாயசுதா கிரந்தத்தின் பாடத்தை 30க்கும் அதிகமான முறைகள் சொல்லி ஸ்ரீடிகாராயரின் அருளுக்கு பாத்திரமானார் ஸ்ரீ சத்ய பிரமோத தீர்த்தர். இந்த விஷயங்களையே கவிகள் இந்த இரு பத்திகளில் விளக்கியிருக்கிறார்.

மோத தீர்த்தர மத<sup>1</sup>வ ஸாதிஸுத  
வாதிகளெதுரிஸுதா |  
மோததி ஸுதெ<sup>3</sup>யுண்டு ஜயராயர நம்பி  
வைதிக பதவிய ஜயபத்ர பட்டெதிஹ ||11||

ஸ்ரீமதாசார்யரின் சர்வமூல கிரந்தங்களை முழுவதுமாகப் படித்து, மத்வ மதத்தை நிரூபித்தவாறு, எதிர்வாதிகளை தோல்வியுறச்செய்து, ஸ்ரீஜயதீர்த்தரின் மேல் இருந்த அபாரமான நம்பிக்கையினால் மிகவும் மகிழ்ச்சியுடன் ஸ்ரீமன்நியாய சுதாவின் அமிர்தத்தை குடித்து, மோக்ஷம் என்னும் ஜெயபத்திரத்தைப் பெற்றார்.

ஸ்ரீஷைல கா<sup>1</sup>ன்னதி வியாக்ரப3ய  
நாஷமாடித குருவ |  
காஷிய க்ஷேத்ரதி வாதிகளெதுராகி  
ஸ்ரீஷனெ சர்வோத்தமனெந்து ஸாரித ||12||

ஸ்ரீமடத்தின் வாகனத்தில் ஸ்ரீசைலத்திற்குப் போய்க் கொண்டிருக்கையில், ஸ்ரீகளவருடன் சம்ஸ்தானத்தின் ஸ்ரீமூலராம திக்விஜயராம தேவர பெட்டிகளும் இருந்தன. மிகப்பெரிய புலி ஒன்று எதிரில் வந்தது. உடன் இருந்தவர்கள் பயந்தனர். ஸ்ரீகளவரோ சிறிதும் பயப்படாமல், வழிமறித்து நின்றிருந்த புலியை, கையசைத்து நகருமாறு கூறினார். உடனே, அந்த புலியும் வந்து அவரை பிரதிக்ஷணை செய்து, பின் காட்டிற்குள் சென்றுவிட்டது. பின்னர் காசி க்ஷேத்திரத்திற்கு

சென்றிருந்தபோது, வாதிகளுடன் வாக்யார்த்தம் செய்து, ஸ்ரீஹரியே சர்வோத்தமன் என்று நிரூபித்தார்.

**தர்யக்ஷணக்ஷேத்ரதலி பரபொம்மன  
லக்ஷத்வ வாச்யத்வத |  
சூக்ஷ்ம ப்ரமேயவ லக்ஷிஸூத சர்வ  
அக்ஷரவாச்யனு பக்ஷிவாஹன நெந்த ||13||**

ஸ்ரீகளவரின் பாண்டித்யத்தின் ஆழம், ஆன்மிக உலகத்திற்கு நன்கு தெரிந்தது, காசியில் நடந்த வாத-வாக்யார்த்தத்தில் எனலாம். அப்போது அவருக்கு 40 வயது. பீடத்தை அலங்கரித்து 10 ஆண்டுகள் ஆகியிருந்தன. இத்தகைய பெரிய சபையில், பிரதிவாதிகளான பிற மதத்து மிகப்பெரிய பண்டிதர்களும் தலைகுனியுமாறு, பிற மதங்களை கண்டித்து, ஸ்ரீமத் வாசார்யரின் சித்தாந்தத்தை திடமாக நிரூபித்த சம்ஸ்தானத்து வேதாந்த சாம்ராஜ்ய சக்ரவர்த்திகளான ஸ்ரீபாதங்களவர், இந்த பூமண்டலத்திற்கே அதிபதி எனலாம்.

ஸ்ரீபாதங்களவர் பிறமதங்களில் சுட்டிக்காட்டிய குறைகளுக்கு, அந்த பிரதிவாதி பண்டிதர்களால் பதில் சொல்ல முடியவில்லை. ஹரேராம சாஸ்திரி, ராஜேஸ்வர சாஸ்திரி, வாமாசரண பட்டாசார்ய ஆகிய வாரணாசியின் பண்டிதர்கள் அனைவரும் நெகிழ்ச்சியுடன் ஸ்ரீபாதங்களவரின் ஆழமான சித்தாந்த தீக்ஷையை, திடமான பாண்டித்யத்தை புகழ்ந்தனர்.

காசியின் பண்டிதர்கள் அனைவரும் சேர்ந்து இரு வெற்றிப்பத்திரங்களை அளித்தனர். யானையின் மேல் அம்பாரியில் ஸ்ரீபாதரை அமரவைத்து, காசியில் மிகப்பெரிய ஊர்வலம் நடைபெற்றது. அவர் சென்ற இடங்களிலெல்லாம் மக்கள் கன்னடம், மராத்தி, தெலுங்கு, தமிழ் மற்றும் சம்ஸ்கிருத மொழிகளில் வெற்றிப் பத்திரங்களை அர்ப்பித்தனர்.

யானையில் மேல் ஏற்றி ஊர்வலம் நடத்துவது சர்வ சாதாரணமானது.

காசியில் பரபிரம்மனைக் குறித்து நடந்த லக்ஷ்யத்வ-வாச்யத்வ (ஈக்ஷ்யத்யதிகரண) நுணுக்கமான பிரமேயங்களை விளக்கும்போது, அனைத்து எழுத்துக்களாலும் போற்றப் படுபவன், பக்ஷி வாகனனான ஸ்ரீவிஷ்ணுவே என்று நிரூபித்து அதில் வெற்றியடைந்தார்.

பாதயாத்ரெய கை<sup>3</sup>யுத பாவனகங்கா  
பதரீய க்ஷேத்ரதலி |  
மத<sup>2</sup>னன மத<sup>2</sup>வளிது கீதெய பாஷ்யவ  
முததிந்த பேளுத மங்களாசரிஸித ||14||

50 மைல்கள் பாதயாத்திரை செய்து, பாவன கங்கையின் பதரி க்ஷேத்திரத்திற்குச் சென்று, மன்மதனின் கர்வத்தை அடக்கி (பரம வைராக்யத்தினால்) கீதா பாஷ்யத்தை அங்கு மிகுந்த மகிழ்ச்சியுடன் சொல்லி அங்கேயே மங்களம் செய்தார்.

தண்ட காஷ்டவு அந்து துங்கெயலி  
கண்டு காணதெ முளுகெ |  
தண்ட தண்டதி திண்டவ ஹுடுகித  
ஹிண்டு ஜனகெ தோரி தண்டாபரோக்ஷவ ||15||

1949ம் ஆண்டில், குருகளான ஸ்ரீசத்யபிரமோதரின் இரண்டாவது சாதுர்மாத விரதம், ஸ்ரீவிஜயதாசர் பிறந்த இடமான துங்கா நதிக்கரையில் இருக்கும் சிகலபரவியில் நடந்தது. தினந்தோறும் துங்கைக்கு ஸ்னானத்திற்கு சென்று கொண்டிருந்தார். உடன் இருந்தவர்களுக்கு தண்டோதகம், பாதோதக ஸ்னான பாக்கியம் கிடைத்தது. ஸ்ரீகளவர் நீச்ச லடிப்பதில் வல்லவர். அந்த நதி நீரில் ஓரிரண்டு அடிகள் முன்னர் வைக்க, வேகமாக பாய்ந்து கொண்டிருந்த துங்கை,

அவரது தண்டகாஷ்டத்தை இழுத்துக் கொண்டு ஓடியது. அனைவரும் பார்த்துக் கொண்டிருக்கும்போதே, தண்டகாஷ்டம் தண்ணீரில் அடித்துச் சென்றது. அடுத்து என்ன செய்வது? தண்டகாஷ்டம் இல்லாமல் சன்யாசியானவர் அடுத்த அடி எடுத்து வைக்கமுடியாது. அதற்கென்ன, இன்னொன்று செய்தால் ஆயிற்று என்று சொல்லவும் முடியாது.

உடன் இருந்தவர்கள் அதைத் தேடத் துவங்கினர். கிடைக்கவில்லை. ஸ்ரீகளவர் கரைக்கு வந்து யோகத்தில் அமர்ந்தார். சிறிது நேரத்திற்குப் பிறகு தன் இடபல சேவை செய்பவர்களில் ஒருவரை அழைத்தார். தான் தண்ணீரில் நின்றிருந்த இடத்தைக் காட்டினார். அங்கு சென்று மூழ்கிப் பார் என்றார். அதன்படியே அவர் செய்ய, அங்கு தண்டகாஷ்டம் கிடைத்தது. அதுவரை எங்கு தேடியும் கிடைக்காதது, பின் அதே இடத்தில் கிடைத்ததில் அனைவரும் வியப்படைந்தனர். தண்ணீரில் அடித்துச் செல்லாமல் தண்டகாஷ்டம் அங்கேயே இருந்தது இன்னொரு ஆச்சரியம். இந்த சம்பவத்தை பண்டிதர் பண்டரிநாதாசார்ய கலகலி அவர்கள் தமது புண்யஸ்லோகி - ஷதஸ்லோகி கிருதியில் மிகவும் அழகாக பின்வருமாறு வர்ணிக்கிறார்.

'துங்கையில் குளிக்கும்போது தண்டகாஷ்டத்தை இழுந்து விட்டு, நூற்றுக்கும் மேற்பட்டவர்கள் ஆற்றில் இறங்கி நீந்தி தேடியும் கிடைக்காமல் மீண்டும் கரையேறினர். தண்டகாஷ்டம் இல்லாமல் ஸ்ரீகளவரின் பூஜை, நைவேத்தியம், பிரசாதங்கள் இல்லை. ஸ்ரீகளவரே தன் சிஷ்யர் ஒருவரை அழைத்து, ஒரு இடத்தைக் காட்டி அங்கு மூழ்கி தண்டகாஷ்டத்தைக் கொண்டு வருமாறு கூறியபோது, அந்த சிஷ்யர் அங்கு சென்று மூழ்கி, தண்டகாஷ்டத்தை எடுத்துத் திரும்பினார். இந்த அற்புத சம்பவத்தை ஆயிரக்கணக்கான

மக்கள் நேரடியாகக் கண்டிருக்கின்றனர்'. இந்த சம்பவத்  
தையே கவி இந்த பத்தியில் விவரித்துள்ளார்.

பொக்கஸ தும்பிஸுவ ஸ்ரீனிவாச  
கக்கனெ குருகளிகெ |  
ரொக்கத தேவனு ரஜதத பாத்ரதி  
அக்கரெயிந்தலி ஸக்கரெ நீடித ||16||

ஒருமுறை ஸ்ரீசத்யபிரமோத தீர்த்த ஸ்ரீபாதங்களவர் திருப்பதி  
சஞ்சாரத்தில் இருந்தார். புவைகுண்டம் என்று அழைக்க  
ப்படும் வெங்கடபதியின் சன்னிதானத்தில் இருக்கும் கெடு  
பிடிகள் அனைவரும் அறிந்ததே. ஆனால் ஸ்ரீமத் உத்தராதி  
மடத்திற்கு அங்கு விசேஷமான மரியாதை இருக்கிறது.  
மற்றவர்களைப் போல ஸ்ரீகளவர் வேங்கடவனின் தரிசனத்  
திற்கு காத்திருக்க வேண்டியதில்லை. ஆலய நிர்வாகத்  
தினரே அவரை மாலை மரியாதை வாத்திய கோஷங்  
களுடன் அழைத்துச் சென்று கர்ப்பகிருஹத்தில் நிறுத்துவர்.  
அங்கு தரிசனத்திற்கு, நைவேத்தியத்திற்கு, மங்களாரத்தி  
செய்வதற்கு ஏற்பாடு செய்து கொடுக்கின்றனர்.

அன்றும் அப்படியே நடந்தது. ஸ்ரீகளவரை கர்ப்ப  
கிருஹத்திற்கு அழைத்துச் சென்றனர். ஸ்ரீகளவருடன் வித்வா  
ம்சர்கள் இருந்தனர். இடபல சேவகர்கள் இருந்தனர். கர்ப்ப  
கிருஹத்தில் நுழைந்தனர். தரிசனம் ஆயிற்று. ஸ்ரீனிவாசனை  
மிகவும் பிரியமுடன் பிம்போபாசனை செய்தார். ஸ்ரீனி  
வாசனை பார்த்தவாறு, கையில் சைகை செய்து நைவே  
த்தியம் என்றார். அங்கிருந்த சிஷ்யர் நடுங்கினார். நைவே  
த்தியம் செய்வதற்கு கொண்டு வரவேண்டிய கற்கண்டு  
தட்டை மறந்து வந்திருந்தார். இனி வெளியே போய் எடுத்து  
வருவதற்கும் நேரம் இல்லை. அடுத்து தரிசனத்திற்காக  
மக்கள் கூட்டம் காத்திருக்கிறது.

அப்போது திடீரென்று மூன்று நாமங்கள் அணிந்த ஒருவர் அங்கு தோன்றி, கற்கண்டுகள் நிரம்பிய ஒரு கிண்ணத்தை ஸ்ரீகளவரின் முன் வைத்தார். நைவேத்தியமும் முடிந்தது. அந்த மனிதரைப் பார்த்து, மாலையில் ஸ்ரீமடத்துக்கு வரு மாறு கூறுவதற்கு ஸ்ரீகளவர் விரும்பினார். ஆனால் அவரை எங்கு தேடியும் கிடைக்கவில்லை. நைவேத்தியம் கொண்டு வர மறந்தபோது, ஸ்ரீனிவாசன் தானே வந்து அதற்கு ஏற்பாடு செய்தான். அந்தக் கிண்ணம் இன்றும் ஸ்ரீமடத்தில் இருக்கிறது.

**பொம்மபூஜித மூலராமன பூஜை**

**பொம்மபூஜித வராஹ |**

**பொம்மன பீட<sup>2</sup>தி ஸ்ரீமுஷ்ண க்ஷேத்ரதி**

**ஓம்மனதிந்தலி ஓம்மெலெ மாடித ||17||**

தமிழ்நாட்டில் இருக்கும் சுயம்பு க்ஷேத்திரமான ஸ்ரீமுஷ்ணத்தில், ஸ்ரீவராக தேவர் இருக்கிறார். உத்தராதி மடம் அங்கு செல்லும்போது மடத்திற்கு விசேஷ மரியாதை உண்டு. சர்வக்ஞ பீடமான ஸ்ரீமத் உத்தராதி மடத்தில் பிரம்ம தேவர் பூஜித்த ஸ்ரீமூலராமர் இருக்கிறார். ஸ்ரீமடம், ஸ்ரீமுஷ்ண க்ஷேத்திரத்திற்கு செல்லும்போது, கோயில் நிர்வாகத்தினர், ஸ்ரீகளவரை மிகுந்த மரியாதையுடன் கோயிலுக்கு அழைத்துச் சென்று தரிசனம் செய்விப்பர். ஸ்ரீமடம் ஸ்ரீமுஷ்ணத்தில் இருக்கும் வரைக்கும், பிரம்மதேவர் பூஜித்த ஸ்ரீவராகரின் உற் சவ மூர்த்தியை ஸ்ரீமடத்திற்கே அனுப்பி வைப்பர். ஸ்ரீமூல ராமர், ஸ்ரீமூலவராக தேவரை, ஸ்ரீகளவர் அருகருகில் வைத்து பூஜிப்பது வழக்கம். இதையே கவி இங்கு விவரிக்கிறார்.

**தர்ப்பஷயனதி சமுத்ரத**

**கர்ப்பதொளகெ அடகி |**

**தர்ப்பஷயன சாலிக்ராமத ரூபதி**

**சர்பர சாக்ஷிஸி நலியுத ஒலிதிஹ ||18||**



தென்னிந்தியாவில் தர்ப்பசயனம் என்னும் ஒரு க்ஷேத்திரம் கடலிலேயே இருக்கிறது. ஒரு முறை ஸ்ரீகளவர் அங்கு சமுத்ர ஸ்னானம் செய்து கொண்டிருக்கும்போது, தர்ப்பசயனன் சாலிக்ராம ரூபத்தில் வந்து, ஸ்ரீகளவரின் கைகளிலேயே வந்தான். அந்த சாலிக்ராமம் ஸ்ரீமடத்து பூஜையில் பல நாட்கள் வைக்கப்பட்டிருந்து, பின் ஆர்ய அக்ஷோப்ய மடாதிபதியான ஸ்ரீரகுப்ரிய தீர்த்தரிடம் அதை கொடுத்தார்.

ப<sup>3</sup>ரகா<sup>3</sup>ல ஒதாகிரலு சத்திய புர  
பரிஹார ப்ரார்த்திஸலு |  
சிரிராமதேவர் வரதிந்த மெரெயுத  
கரிமோட தரிஸி மளெயனு ஸூரிஸித ||19||

பௌகாவி ஜில்லா அதணி தாலுகா சத்தி கிராமத்தில் கிருஷ்ணா நதி ஓடுகிறது. விவசாய கிராமம். அங்கு பல பிராமணர்களும் விவசாயம் செய்து வருகின்றனர். பல ஆண்டுகளாக அங்கு மழையே இல்லை. உத்தராத்ரி மடத்து சிஷ்யர்களான அந்த கிராமத்து மக்கள், ஸ்ரீகளவரைக் கண்டு தங்கள் பிரச்சனையைக் கூறினர். அவரை தமது கிராமத்திற்கு வருமாறு அழைத்தனர். மலகேட உற்சவத்திற்குப் பிறகு, குருகள் அங்கிருந்து சத்தி சென்றார். கிராமத்தினர் குருகளை மிகுந்த மரியாதையுடன் வரவேற்றனர். அன்று மாலையே அங்கு அடைமழை தொடங்கி, இரவு முழுக்க பெய்தது. அது மூலராமனின் கிருபை என்றார் குருகள். அன்றிலிருந்து - 'மழை வரவழைக்கும் குருகள்' - என்றே நாட்டில் பெயர் பெற்றார் ஸ்ரீகளவர்.

சுவர்ண கந்ததலி ஸ்ரீராமன  
சுவர்ணதீம் பூஜிஸி |  
சுவர்ண க்<sup>3</sup>ராமதி கோ<sup>3</sup>தெ<sup>3</sup>ய கர்ப்பதி  
சுவர்ண ரூபதி கோவிந்த னொலிதிஹு ||20||

ஒரு முறை கோதாவரி தீரத்தில் சொன்னி கிராமத்தில் சாதுர்மாத விரதத்தை மேற்கொண்டார் ஸ்ரீகளவர். தினமும் தங்க-சந்தனத்தை தடவி ஸ்ரீமூலராமனை வழிபட்டார். சந்தனம் எடுக்கும் சிஷ்யனிடம், ஒரு தங்க நாணயத்தைக் கொடுத்து, அந்த சாதுர்மாதம் முழுக்க அதை தேய்த்தே சந்தனம் எடுக்குமாறு கூறினார் குருகள். சாதுர்மாதம் முடிவதற்குள் அந்த நாணயம் தேய்ந்து தேய்ந்து, சந்தனத்தில் சேர்ந்து, ஸ்ரீமூலராமனின் பாதங்களை சென்று அடைந்தது.

என்றைக்கும் போல அன்றும் கோதாவரி நதியில் குளிப்பதற்கு சென்று, ஒரு முறை மூழ்கி எழுந்தபோது அவர் கையில் ஒரு மண் உருண்டை சிக்கியது. அதை உடைத்துப் பார்த்தால், உள்ளே ஒரு தங்க கோபாலகிருஷ்ண மூர்த்தி. குருகள் கையினால் பூஜை செய்துகொள்ள தாமே வந்து அவர் கைகளை அடைந்தார் ஸ்ரீகிருஷ்ண பரமாத்மா.

மட<sup>2</sup>மான்ய மானகள மன்னிஸுத

மட<sup>2</sup>கள உபடளகெ |

திட<sup>1</sup>வாதுபாய உத்கடதிந்த தோருத

மட<sup>3</sup>த்ரயகள சமாகமதிந்தலி ||21||

ஸ்ரீகளவர் அனைத்து மாத்வ மடங்களையும் மிகுந்த கௌரவத்துடனே பார்த்து வந்தார். ஆனால், வேறு சில மடங்களின் காரணமாக சில பிரச்சனைகள் தோன்றின. இதற்கு ஒரு தீர்வைக் கண்டுபிடிக்க வேண்டி ஒரு முறை மைசூரில் மூன்று மடங்களின் (உத்தராதி மடம், வியாசராஜ மடம் மற்றும் ராகவேந்திர மடம்) சங்கமத்தை ஏற்பாடு செய்தார் ஸ்ரீகளவர். ஒருவருக்கொருவர் கொடுக்க வேண்டிய கௌரவ மரியாதைகளை அங்கு பேசினர். இந்த சங்கமத்திற்கு மூலகாரணம் நம் ஸ்ரீகளவரே.

வஜ்ர மண்டபவெல்ல க<sup>1</sup>ஞவாகலு  
 வஜ்ரசம்புட சஹித |  
 வஜ்ரெய சுதெ<sup>3</sup> ஸ்ரீகரவெம்புபாயதி  
 வஜ்ர மண்டபவெல்ல ப<sup>3</sup>த்ரதி<sup>3</sup> பபெத ||22||

ஒருமுறை ஹொஸ்பேட்டையில் மடத்திலிருந்த ஸ்ரீமடத்து  
 வைர மண்டபம் ஆகியவை திருட்டு போயின. அதைக்  
 கேட்ட நாளிலிருந்து ஸ்ரீகளவர் (கர்ஜிகியில் இருந்தார்), தொடர்ந்து  
 ஸ்ரீமன் நியாயசுதா பாராயணம் செய்து, திருட்டுப் போன  
 வைர மண்டபம் மற்றும் சம்புடங்கள் திரும்பக் கிடைக்கு  
 மாறு செய்தார். தேவேந்திரனின் அவதாரம் என்றே பெயர்  
 பெற்ற ஸ்ரீஜயதீர்த்தரின் மேரு கிருதி ஸ்ரீமன் நியாயசுதா.  
 அதை செல்வங்களை (நன்மைகளை) தரும் கிரந்தம் என்று  
 அனுபவித்துக் கொண்டாடியிருக்கிறார் ஸ்ரீவாதிராஜர். அந்த  
 அனுபவத்தை மறுபடி பெற்றவர் நம் குருகள்.

மஹராஜனந்ததலி குருராஜரு  
 மஹகஜவேருதலி |  
 மஹிஷூர புரதி அரமனெ கௌரவ  
 மஹராஜனிந்தலெ மஹதாகி பபெத ||23||

ஆசிரமம் பெற்று பல ஆண்டுகளுக்கு ஸ்ரீகளவர் மைசூருக்கு  
 பயணம் மேற்கொள்ளவில்லை. மைசூர் ராஜாவிடமிருந்து  
 அழைப்பு இல்லாமல் அங்கு வருவதில்லை என்றார்.  
 அப்போது மகாராஜாவாக இருந்த ஜயராமராஜ ஒடெயரி  
 டமிருந்தே அழைப்பு பெற்று, அரண்மனையின் பட்டத்து  
 யானையின் மீதேறி ஊர்வலம் வந்தே மைசூரில் நுழைந்தார்.  
 அரண்மனையின் மரியாதையையும் பெற்ற மகாமகிமர் நம்  
 குருகள். இரண்டாம் தசரா உற்சவம் என்றே அழைக்கப்பட்ட  
 இந்த ஊர்வலத்தில் மரியாதையைப் பெற்றார்.

ஸ்ரீரங்க க்ஷேத்ரதலி ஸ்ரீரங்கன  
 ஆரொந்து ப்ராகாரதி |  
 பரிபரி நமிஸுத எரெடொந்தாவரணதி  
 வருணகெ நமிஸுத மளெய த<sup>1</sup>ரிஸித ||24||

தமிழ்நாட்டில் இருக்கும் சுயம்பு க்ஷேத்திரமான ஸ்ரீரங்கத்தில், ஸ்ரீரங்கனின் ஏழு பிரகாரங்களில் பிரதக்ஷணை செய்து வணங்கி வரும்போது, மூன்றாவது சுற்றில் வருண தேவரை வணங்கியபோது, மழையை வரவழைத்த மகான். வியப்பு என்னவெனில் அது மழைக்காலம் அல்ல. மேலும், வருணரை வணங்கி முன் சென்றபிறகு அந்த மழை மறுபடி நின்றபோனது.

பிரமோதாதி ஹஸுளெகள அகால  
 ப்ரமாததி உளிஸுதலி |  
 ஆமோத நீடுத ஜனனீ ஜனகரிகெ  
 ஆமோத பொந்துத ஆ மோததீர்த்ததி ||25||

ஹனுமசாகர ஸ்ரீதீரேந்திராசார்ய அவர்கள், மலகேடில் இருந்த ஸ்ரீகளவரிடம் சுதா பாடம் படித்துக் கொண்டிருந்தார். ஒரு முறை 2-3 நாட்கள் வரை ஆசார்யர் பாடத்திற்கு வரவில்லை. அடுத்த நாள் ஸ்ரீகளவரே அவர் தங்கியிருந்த வீட்டிற்கு சென்றுவிட்டார். 'எனது மகனுக்கு வாந்தி பேதியாகி இருக்கிறது. தொடர்ந்து நோய்வாய்ப்பட்டிருக்கிறான். எந்த மருந்து கொடுத்தாலும் பலனில்லை. மருத்துவர்கள் கை விட்டு விட்டனர். என் மனைவி அழுது கொண்டே யிருக்கிறாள். நான் என் மகனை என் தொடையிலேயே வைத்து பார்த்துக் கொள்கிறேன். இப்படியிருக்கையில், என்னால் பாடத்திற்கு எப்படி வரமுடியும்' என்றார் தீரேந்திராசார்யர்.

இதைக்கேட்ட ஸ்ரீகளவர் திரும்பி வந்து, தான் பிராண தேவருக்கு அபிஷேகம் செய்த தீர்த்தத்தை எடுத்து வந்து அதை ஆசார்யரின் மகனுக்குக் கொடுக்குமாறு கூறினார். போலவே மூன்று நாட்கள் தொடர்ந்து தீர்த்தத்தைக் கொடுத்ததால், குழந்தை முன்போலவே ஆயிற்று. தீரேந் திராசார்யர் சுதாதி கிரந்தங்களைப் படித்து பண்டிதரானார். அந்த குழந்தை பிரமோதனும், தற்போது ஸ்ரீசத்யாத்ம தீர்த் தரிடம் சுதாதி கிரந்தங்களைப் படித்து பண்டிதராகி, ஹனும சாகரத்தில் இருக்கிறார்.

இதைப் போலவே குசுமூர்த்தியில் குழந்தைகளுக்கு நோய் வந்தபோது, ஸ்ரீகளவர் அவர்களை காப்பாற்றியிருக்கிறார். இதே சம்பவங்களை கவி இங்கே வர்ணித்திருக்கிறார். துர் மரணத்தை போக்கி, மக்களுக்கு மகிழ்ச்சியைக் கொடுத்த மகான் இவர். குருகளுக்கு மட்டும் ஸ்ரீமதாசார்யரின் சாஸ் திரங்களினாலேயே (தீர்த்தம்) மகிழ்ச்சி உண்டாகிறது.

**மெச்சுத சேவெயனு கங்கூரின்**

**ஹுச்சாசார்யர மகள |**

**கெ<sup>1</sup>ச்செதெயிம் பிஷாசிய மோசிஸி**

**மெச்செ பிஷாசிய இச்செய நடெஸித ||26||**

கங்கூர் ஹுச்சாசார்யரின் மகளுக்கு பேய் பிடித்திருந்தது. அவர் தினமும் நவபிருந்தாவனத்திற்கு சென்று ஹஸ்தோ தகம் ஆகியவற்றை செய்து வரும் சேவையை மெச்சி, அந்த பேயை விரட்டியதும் இல்லாமல், அந்த பேயுடன் உரையாடினார். அந்த பேயின் வேண்டுகோளான, சர்வமூல பாராயணம் முதலானவற்றை நிறைவேற்றிய மகிமர்.

**உத்தம யதியெனிஸி விராஜிஸி**

**உத்தராதி பீடதி |**

**பித்தரிஸுத தத்வ உத்தரோத்தரதி**

### சத்யதி அபினவ சத்யத்யானராத ||27||

சமகாலத்திய யதிகளில், உத்தராதி மடத்து யதிராஜராக, இமயம் முதல் குமரி வரை பயணம் செய்து ஸ்ரீமன் மத்வாசார்யரின் தத்வங்களை பரப்பினார். திருப்பதியின் பத்ம சரோவரத்தில், ஸ்ரீமன் மத்வ சித்தாந்த ஒன்னாஹினி சபையின் வைரவிழாவில் ஸ்ரீகளவர், அனந்தகிருஷ்ண சாஸ்திரிகளுடன் வாக்யார்த்தம் செய்தார். சாஸ்திரிகளிடமிருந்தே 'அபினவ சத்யத்யானர்' என்னும் பட்டத் தையும் பெற்றார்.

ஒலிது பக்தர விரதி கரகமலவ

இரிஸி ஹரஸுதலி |

பரிபரி பகெய தாபத்ரயகள

தரிது சன்மார்க்கத தாரிய தோரித ||28||

வந்த பக்தர்களின் தலையில் தனது கையை வைத்து ஆசிர்வதித்து அவர்களின் கஷ்டங்களை விலக்கியதாக பல்வேறு உதாரணங்களை சொல்லலாம். அதுமட்டுமல்ல, அவர்களை நல்வழியில் நடக்குமாறு செய்த மகா மகிமர் ஸ்ரீசத்யபிரமோத தீர்த்தர்.

பீட<sup>2</sup>த<sup>3</sup> க<sup>4</sup>னதெயனு தோருத வர

பீடாதிபதிகளிகெ |

பாடவ பேளுவ பூர்ணப்ரமதிகள

ஹடவாத ஸாருத ஹிதவ ஸாதிஸித ||29||

உத்தராதி மடத்தின் சிறப்பினைக் காட்டியவாறு, பற்பல இதர பீடாதிபதிகளுக்கு பூர்ணபோதரின் தத்வங்களின் பாடத்தை சொல்லி, அவர்களுக்கு வழிகாட்டியாக இருந்தவர். கூடலி ஆர்ய அக்ஷோப்ய தீர்த்த மடத்தின் ஸ்ரீராமத்யான தீர்த்தர், ஸ்ரீரகுப்ரமதி தீர்த்தர், ஸ்ரீரகுப்ரிய தீர்த்தர், உடுப்பி அஷ்ட

மடத்தின் காணியூர் மடத்தின் ஸ்ரீவித்யாவாரிதி தீர்த்தர் மற்றும் ஸ்ரீவித்யாவல்லப தீர்த்தர் மற்றும் மைசூரின் ஸ்ரீதேவேந்திர தீர்த்தர் ஆகியோர் இவரிடம் பாடம் படித்தனர். 'ப்ரயத்னமேகமக்ரதோ' (முயற்சியே முக்கியம்) என்னும் ஸ்ரீமதாசார்யரின் வாக்கினை அப்படியே பின்பற்றிய மகா புருஷர் இவர்.

பஞ்சீகரணதி லீலைய கெய்வ  
பஞ்சருபிய ஹரிய |  
பஞ்சதஷகவி பரிபரி ஒலிஸுத  
பஞ்சபாரி விஷ்ணு பஞ்சக மாடித ||30||

பஞ்சபூதங்களின் உதவியுடன் தனது ஐந்து ரூபங்களில் படைத்தல் முதலான செயல்களை செய்யும் ஸ்ரீஹரியை, ஸ்ரீமடத்தில் இருக்கும் ஸ்ரீமூலசீதா சஹித, ஸ்ரீமூலராம, திக்விஜயராம, வேதவியாஸ (பஞ்ச வியாஸமுஷ்டிகள்), பிரசன்னவிட்டலா, வம்சராம என்னும் முக்கிய ஐந்து விக்ரிகங்களை, தொடர்ந்து 50 ஆண்டுகள் விதவிதமாக பூஜித்தார். ஐந்து முறை விஷ்ணு பஞ்சக உபவாசம் செய்த மகான் இவர்.

வித்யாதானவ மாடுத ஜயராயர (தீர்த்தர)  
வித்யாபீடவ ஸ்தாபிஸி |  
வித்யெய நிதி சத்யாத்மர பாலிஸி  
வித்யெய கலிஸெந்தாதேஷ நீடித ||31||

ஸ்ரீபாதபுத்ரரான பண்டிதர் குத்தல் ரங்காசார்யர் பெங்களூரில் துவக்கிய வித்யாலயாவை, 1989ம் ஆண்டில், ஸ்ரீஜயதீர்த்தரின் அறுநூறாம் ஆராதனை விழாவில், பலிமார் மற்றும் பண்டாரகெரெ மடாதீசரான ஸ்ரீவித்யாமான்ய தீர்த்தரின் முன்னிலையில், ஸ்ரீஜயதீர்த்த வித்யாபீடம் என்று பெயர் மாற்றி, மடத்துக்கு அருகிலேயே அதை துவக்கி வைத்தார்.

நூற்றுக்கும் மேற்பட்ட பண்டிதர்களை உருவாக்கிய பெருமை ஸ்ரீபாதங்களவருடையது. இன்றும் வித்யாபீடத்தில் நூற்றுக்கும் மேற்பட்ட மாணவர்கள் உணவு, உடை, இருக்க இடம் ஆகியவற்றுடன் படித்துக் கொண்டிருக்கிறார்கள். கல்வியில் சிறந்தவரான ஸ்ரீசத்யாத்ம தீர்த்தருக்கு பீடத்தை வழங்கி, அனைவருக்கும் கற்றுக் கொடுக்குமாறு அவரை பணித்தார்.

ஹரித்வார யரகோள மஹிஷியலி  
குருகருணைய பலதி |  
ஆரெண்டு தினதி விரத காஷ்டமௌனதி  
பரிபரி ஸேவிஸி ராமன ஒலிஸித ||32||

ஹரித்வார, யரகோள, மஹிஷி ஆகிய இடங்களில் குருகளின் கருணையைப் பெற்று, விரத நியமங்களை பின்பற்றியவாறு, காஷ்ட மௌன விரதத்தை செய்து, ஸ்ரீமூலராம, திக் விஜயராமரை பூஜித்து வணங்கினார்.

தப்தமுத்ரெய மஹிமெ ஸாருத<sup>1</sup> பவ  
தப்தராத பக்தர |  
ஸுப்தவாகிஹ தர்மத தீக்ஷெய  
தப்தமுத்ரெயிம் ஜாக்ருத கொளிஸித ||33||

சம்சார சாகரத்தில் உழன்றிருக்கும் பக்தர்களுக்கு தப்த முத்ராதாரணையை செய்து, அதன் மகிமையை விளக்கினார். அவர்களுக்கு தர்மத்தை புரியவைத்து, தர்ம தீக்ஷையைக் கொடுத்தார். முத்ரா தாரணையின் தீக்ஷையில் ஒரு புதிய வழிமுறையையே கொண்டு வந்தார். இன்றும் ஆஷாட சுத்த ஏகாதசியன்று பெங்களுரு மடத்தில் 40,000 முதல் 50,000 பேர் தப்தமுத்ரா தாரணம் பெறுவதற்கு மூல காரணம் நம் குருகளே ஆவார்.



ஸோதேய க்ஷேத்ரதலி மூரொந்து மாஸ  
 அதிகமாஸ ஸஹித |  
 ஸாதிஸுத வாதிராஜர கிரந்தவ  
 போதிஸுத வாதிராஜர ஒலிஸித ||34||

அதிக மாதத்துடன் சேர்த்து நான்கு மாதங்கள் சாதுர்மாத  
 விரதத்திற்காக, சோதேயில் தங்கினார். அங்கு ஸ்ரீவாதிராஜரின்  
 கிரந்தங்களை பாடம் சொல்லியவாறு சாதனை செய்து,  
 ஸ்ரீவாதிராஜரை வணங்கினார்.

பஞ்சவிருந்தாவனத ஸன்னிதியலி  
 பஞ்ச க்ரந்தவ பாடதி |  
 பஞ்ச செளகந்தவ ஸுஸுத ஸுஜனகெ  
 பஞ்சப்ராணன பரிபரி ஒலிஸித ||35||

ஐந்து பிருந்தாவனங்களுடன் கூடிய சோதேயின்  
 ஸ்ரீவாதிராஜரின் சன்னிதியில் ஐந்து கிரந்தங்களின் (யுக்தி  
 மல்லிகா, மகாபாரத தாத்பர்ய நிர்ணய, பாவ பிரகாசிகா, தத்வ  
 நிர்ணய, தத்வ சங்க்யான, தர்க்க சங்க்ரஹ) பாடத்தை  
 சொல்லி, சஜ்ஜனர்களுக்கு ஐந்து செளகந்தங்களைக் கொடு  
 க்கும் பஞ்சபிராணனை (பிராண தேவரை) அருளச் செய்தவர்.

மத்வமதத நவ ரத்னகௌம்ப  
 ஷுத்த தத்வகௌல்ல |  
 ஸித்தராத வாதிராஜர நாமதி  
 ஷுத்த வியாகரணதி விவரணை மாடித ||36||

மத்வ மதத்தின் ஒன்பது பிரமேய ரத்னங்கள் என்று  
 சொல்லப்படும் ஹரி சர்வோத்தமத்வம், ஜீவஜட பரமாத்மரில்  
 பேதம், தாரதம்யம் ஆகிய முக்கிய ஒன்பது பிரமேயங்களை,  
 சுத்த தத்வங்களை, 'வாதிராஜ' என்னும் ஒரே சொல்லின்

மூலம், சுத்தமான வியாகரண ரீதியில் விளக்கிய  
மகாபுருஷர் ஸ்ரீசத்யபிரமோத தீர்த்தர்.

வஜ்ர மண்டபதல்லி விவித திவ்ய  
வஜ்ர பீடகளல்லி |  
வஜ்ர வைடூர்யதி மெரெவ ஸ்ரீராமரிகெ  
வஜ்ர கிரீடகள அர்ப்பிஸி மெரெத ||37||

வைர மண்டபங்களில், வெவ்வேறு வைர பீடங்களில் வைர  
வைடூரியங்களை அணிந்து வீற்றிருக்கும் ஸ்ரீமூலராம,  
மூலசீதாதேவி, திக்விஜயராம, பிரசன்னவிட்டல, வம்சராம  
ஆகிய ஐந்து பிரதிமைகளுக்கு வைர கிரீடங்களை  
செய்வித்து, சமர்ப்பித்து மகிழ்ச்சி அடைந்தார்.

சின்னதம்பாரிகளிம் அந்த<sup>3</sup>த<sup>3</sup> திவ்ய  
சின்னதா<sup>3</sup>ந்தோ<sup>3</sup>லிகதி<sup>3</sup>ம் |  
சின்னத பிந்திகெ சின்னதாரதிகளிம்  
சின்னதி ராமர ஆராதனெகெய்வ ||38||

முன்னர் ஸ்ரீசத்யாபிக்குர் செய்திருந்த மூன்று வெள்ளி  
யானைகளின் மேல், மூன்று தங்க அம்பாரிகளை செய்வித்து,  
அவற்றில் ஸ்ரீமூலராம, மூலசீதாதேவி மற்றும் திக்விஜய  
ராமரை வைத்து, தாமே செய்வித்த தங்க தொட்டிலில்  
அவர்களின் ஆராதனையை செய்தார். தங்கத்தில் குடம்,  
ஆரத்தி தட்டு ஆகியவற்றை செய்து ஸ்ரீமூலராம திக்  
விஜயராமரின் ஆராதனையை செய்தார்.

கல்யாண நகரதலி சைத்ரதி லோக  
கல்யாண பயஸுதலி |  
துல்ய ராமாயண பததிந்தலெ ஸா  
கல்யேன ராமாயண விவரிஸித ||39||

பெந்தகாளுரல்லி மூரொந்து மாஸ  
 சந்ததி சூத்ரகள |  
 விருந்தத பா<sup>3</sup>வவ பாகவததிந்த  
 மந்தமதிகளிகெ சந்ததி தோரித ||40||

பெங்களுரு கல்யாண் நகரில் ஒரு முறை, ஒரு வாரம் வரை நடந்த உபன்யாசத்தில், 'ராமாயணம்' என்னும் ஒரே ஒரு சொல்லில் முழு ராமாயணத்தையே விவரித்தார். இன்னொரு முறை பெங்களூரில் சாதுர்மாத விரதத்திற்கு அமர்ந்தபோது பாகவதத்திலிருந்து சூத்ரார்த்த விஷயங்களை எப்படி விளக்குவது என்பது பற்றி பாமரர்களுக்கும் புரியுமாறு விளக்கினார்.

ஷட்வர்க நிக்ரஹவ பாலிஸுவ  
 ஷட்தர்ஷனவ தரிவ |  
 ஷட்கோணதந்திஹ நியாயஸுதெயனு  
 ஷட்டிப்பணி சஹ ப்ரகடணெ மாடித ||41||

ஸ்ரீசத்யபிரமோத தீர்த்தர், பற்பல கிரந்தங்களை இயற்றியதோடு மட்டுமல்லாமல், பல அபூர்வமான சம்ஸ்கிருத கிரந்தங்களை முதல்முறையாக வெளியிட்ட பெருமையையும் பெற்றிருக்கிறார். 1987ம் ஆண்டில் ஆறு டிப்பணிகளுடன் ஸ்ரீமன்னியாயசுதா கிரந்தத்தை வெளியிட்டு, அனைவருக்கும் மிகப்பெரிய உதவியை செய்தார். வேதாந்த சாகித்யத்திற்கு இது அவரது விலைமதிப்பற்ற பரிசு என்றால், த்வைத உலகிற்கு என்றைக்கும் மறக்கமுடியாத பரிசாகும். இதுமட்டுமல்லாமல், பரிமள உடன் ஸ்ரீமன்னியாயசுதா மற்றும் மூல ஸ்ரீமன் நியாயசுதா ஆகியவற்றை வெளியிட்டார். இந்த விஷயங்களையே கவி இங்கு விளக்கியிருக்கிறார்.

சங்கம க்ஷேத்ரதி ஸ்ரீசத்யநிதி  
 மங்கள விருந்தாவன |  
 துங்காதீரகெ தந்து கர்னூல மடதி  
 பங்காரத ரஜதோத்ஸவ நடுஸித ||42||

1984ம் ஆண்டில் ஸ்ரீகளவர், கர்னூலில் ஸ்ரீசத்யநிதி தீர்த்தரின் (1639-1647) பிருந்தாவனத்தை நிறுவினார். ஸ்ரீசத்யநிதி தீர்த்தர், அருகில் இருந்த கிருஷ்ணா நதி தீர்த்தில் பிருந்தாவனஸ்தர் ஆகியிருந்தார். ஆனால், ஸ்ரீசைலம் அணைக்கட்டினால் அந்த பிருந்தாவனம் மூழ்கும் நிலை இருந்ததால், அதை அப்படியே பெயர்த்து கர்னூலில் நிறுவும் அற்புத வேலையை செய்தார் ஸ்ரீசத்யபிரமோத தீர்த்தர். இது எண்ணிப்பார்க்க முடியாத வேலையாகும். கர்னூல் மடத்தில், ஸ்ரீகளவரின் பீடா ரோஹண வெள்ளி மற்றும் தங்க விழாக்கள் மிகச் சிறப்பாக நடைபெற்றன. அந்த சம்பவங்களை கவிஞர் இங்கு அழகாக விளக்கியிருக்கிறார்.

லக்ஷ்மீஸூத பக்தர ப³டதனவ  
 பிக்ஷெய ஸ்வீகரிஸி |  
 பக்திகெ மெச்சுத¹ பக்ஷபோஜ்யகள  
 ஈக்ஷணையிந்தலெ அக்ஷெய மாடித ||43||

அது ஒரு கிராமம். அங்கு ஒரு பக்தரின் வீட்டில் பிக்ஷெ. அவன் ஒரு ஏழை. தனக்குத் தெரிந்தவரையில் சிலருக்கு சமையல் செய்திருந்தான். உத்தராத்ரி மடத்திற்கு யாரையும் அழைக்கத் தேவையில்லை. ஸ்ரீமூலராமனின் தரிசனத்திற்கு வந்திருந்த பக்தர்களின் எண்ணிக்கையைப் பார்த்து அவன் பயந்தான். இவ்வளவு பேருக்கு சமையல் செய்யவில்லையே, என்ன செய்வது என்று எண்ணினான். விஷயம் ஸ்ரீகளவருக்கு தெரிய வந்தது. கவலைப்பட வேண்டாம் என்றார். ஒரு முறை சமையலறைக்கு வந்து, சமையல் பதார்த்தங்களைப் பார்த்தார். சரி, அனைவருக்கும் பரிமாறு

என்றார். செய்த சமையல் அனந்தமாயிற்று. அனைவருக்கும் பரிமாறிய பிறகும், உணவு மிச்சம் இருந்தது. இதுவே ஸ்ரீகளவரின் மகிமை. இதைப் போலவே பல இடங்களில் நடந்திருக்கிறது.

**நிர்மால்ய கந்ததலி க்ஷய ரோகவ**

**நிர்மூல கொ<sup>3</sup>ளிஸுதலி |**

**தர்மமூருதி மூல ராமன பாதத**

**நிர்மால்ய மஹிமெய மர்மவ ஸாரித ||44||**

பெங்களுரு உத்தராதி மடத்தை புதுப்பித்து கட்டுவதற்கு ஒரு குழு இருந்தது. அதில் தலைமை பொறியாளராக இருந்த மடத்து பக்தர் ஒருவர். அவரது தலைமையில் கட்டிட வேலைகள் நன்றாக நடந்து வந்தன. தீடீரென்று அவருக்கு காச நோய் வந்துவிட்டது. சில நாட்களில் நோய் முற்றி, படுத்த படுக்கையாக ஆனார். தனது இறுதிக்காலம் வந்ததென்று அறிந்து, அதற்குள் ஒருமுறை ஸ்ரீசத்ய பிரமோதரை தரிசித்து விடவேண்டுமென்று எண்ணினார். தன் பயணத்தில் பெங்களுரு வந்த ஸ்ரீகளவர், இந்த பொறியாளரின் நிலையை அறிந்தார். தானே அவரது வீட்டிற்குச் சென்றார். அவரது நிலையை அறிந்து வருந்தினார். ஸ்ரீமூல ராமனை நினைத்து, அவருக்கு அர்ப்பிக்கப்பட்ட சந்தனத்தை பொறியாளரின் குடும்பத்தினரிடம் கொடுத்தார். தினமும் அதை அந்தப் பொறியாளரின் இதயத்தில் தடவி வருமாறு கூறி ஆசிரவதித்தார். அதன்படி அவர்கள் தினமும் பக்தியுடன் அந்த சந்தனத்தை தடவி வர, அந்த காச நோயின் தீவிரம் குறைந்துகொண்டே வந்தது. ஒரு நாள் முழுக்க குணமும் ஆனது. தொடர்ந்து மடத்து கட்டிட வேலைகளை அவரே பார்த்து முடித்தார். ஸ்ரீமூலராமனின் நிர்மால்ய சந்தனத்தின் மகிமையை அனைவருக்கும் நிரூபித்தவர் ஸ்ரீசத்யபிரமோதர்.

ஜ்வரபா<sup>3</sup>தெ ஒத<sup>3</sup>கிரலு விரோவேத  
 பரிபரிபா<sup>3</sup>திஸலு |  
 நரஹரி பா<sup>1</sup>ததி ஷூர்ப்பாலயதலி  
 விரக<sup>4</sup>ட்டிஸி பரிஹாரவ பட்டெத ||45||

தொடர்ச்சியாக 50 ஆண்டுகள் அவர் ஸ்ரீமூலராமனின் பூஜையை செய்து, நடுவில் ஒரு நாளும் அதை செய்யாமல் இருந்தவரில்லை. எவ்வளவு குளிர், காற்று, ஜாரம், தலைவலி (நமது பார்வையில்) இருந்தாலும், பூஜையை மட்டும் விட்டவரில்லை. அப்படி ஒருமுறை கிருஷ்ணா நதி தீரத்தில், ஷூர்ப்பாலய க்ஷேத்திரத்திற்கு பயணித்து வந்தபோது, ஸ்ரீகளவருக்கு அசாத்தியமான தலைவலியுடன் கூடிய ஜாரம் இருந்தது. அதற்கு அவருடையதே ஆன மருந்து / தீர்வு - நரஹரியின் பாதத்தை தன் தலையில் வைத்து அவனை வணங்குவது.

ஹொளெய ஹொன்னூரல்லி மூரொந்து மாஸ  
 உளிது சத்யதர்மர |  
 க<sup>3</sup>ளிஸுத ஒலுமெய அபிமந்திரிஸி ஸவ  
 ளுள்ள பா<sup>3</sup>விய நீர ஸவியாகி மாடித ||46||

விவமொக்க ஜில்லாவில் இருக்கும் ஹொளெஹொன்னூரில் 1988ம் ஆண்டு சாதுர்மாதத்திற்கு அமர்ந்தார். நூற்றுக்கும் மேற்பட்ட ஆண்டுகளுக்குப் பிறகு மடம் இங்கு சாதுர்மாதத்திற்கு வந்திருக்கிறது. அங்கு, உத்தராதி மடத்து பரம்பரையில் வரும் 23ம் பீடாதிபதியான ஸ்ரீ சத்யதர்ம தீர்த்தரின் (ஆண்டு 1797-1830) பிருந்தாவனம் இருக்கிறது. அவரின் புண்ய தினம் சிராவண சுத்த த்ரயோதசி. இந்த ஆராதனை சாதுர்மாதத்திலேயே வருவதால், பீடாதிபதிகள் ஆராதனைக்கு இங்கு வரமுடியாததாக இருந்தது. ஆகையால், ஒரு முறையாவது அவரது ஆராதனையன்று அங்கேயே பூஜை செய்யவேண்டும் என்று எண்ணி, ஸ்ரீசத்யபிரமோத

தீர்த்தர் அந்த ஆண்டின் சாதுர்மாதத்தை ஹொளெ  
ஹொன்னூரிலேயே நிறைவேற்றினார்.

மடத்திலிருந்து ஆற்றுக்கு குளிக்கப் போகவேண்டுமெனில்,  
தூரம் அதிகம். அங்கேயே இருந்த ஒரு சிறிய கிணற்றின்  
நீரோ கசப்பாக இருந்தது. குடிப்பதற்கே சாத்தியமில்லை.  
இப்படி இருக்கையில், சாதுர்மாதத்தில் அமர்வது எப்படி?  
முதல் நாளே ஸ்ரீகளவர், தான் குளித்தபிறகு ஒரு சொம்பு  
தண்ணீரை அபிமந்திரித்து, அதை அந்தக் கிணற்றில்  
ஊற்றினார். அன்று மதியமே அந்த கிணற்றின் தண்ணீர்  
இனிப்பாக மாறியது. சாதுர்மாச விரதம் எவ்வித  
பிரச்சனைகளுமின்று நடந்தேறியது. இந்த சம்பவத்தை  
கவிஞர் மிக அழகாக இங்கு விவரித்திருக்கிறார்.

மூலராமன பூஜை மத்வர சர்வ  
மூல பாடதி தீக்ஷெ |  
மூல பரம்பரெ அனுஸரிஸுவர  
மூல பீடதி நிந்து ரக்ஷணெ மாடித ||47||

ஸ்ரீமன் மத்வாசார்யரின் சர்வமூல கிரந்தங்களின் தீக்ஷை  
இவருக்கு ஏற்கனவே இருந்தது. கூடவே ஹம்ஸ நாமக  
பரமாத்மாவில் தொடங்கி வந்த ஸ்ரீஉத்தராதி மடத்திற்கு ஒரு  
மிகச்சிறப்பு வாய்ந்த பரம்பரை உண்டு. அதை காப்பாற்றி  
வந்ததோடு, அதற்கேற்ப நடப்பர்களையே மூலபீடத்தில்  
அமர்த்த வேண்டும் என்று நினைத்து, அதைப் போலவே  
செய்து, அவரை காத்து வந்தார்.

தர்மாசரணெ நடுஸி சனாதன  
தர்ம ரக்ஷணெ கெயுத |  
தர்மாதர்மகள மர்மவ போ<sup>3</sup>திஸி  
தர்ம முருதி ஸ்ரீராமன ஒலிஸித ||48||

நவீன விஞ்ஞான யுகத்தில், ஆள்பவர்களில் துவங்கி சாதாரண மக்கள் வரை 'அனைத்து தர்மங்களும் ஒன்றே' என்னும் பிரசாரம் கேட்கும் இந்தக் காலத்தில், குருகள் நம் சித்தாந்தத்திலிருந்து சற்றும் பின் வாங்கவில்லை. மற்றவர்களைப் போல லௌகிக தேவைகளுக்காக அவர் சித்தாந்தத்தை என்றும் பலி கொடுக்கவில்லை. என்றும் எப்போதும் சனாதன தர்மத்தை பின்பற்றியதோடு மட்டுமல்லாமல், அந்த தர்மத்தை பாதுகாத்தும் வந்தார். தர்ம அதர்மங்களின் வேறுபாட்டினை தெளிவாக அறிந்திருந்தார். சாக்ஷாத் இவரே தர்மமூர்த்தியாக இருந்துகொண்டு, ஸ்ரீ மூலராமனை வணங்கி வந்தார்.

**சர்வக்ஞ ராக்ஞெயனு பாலிஸி ஹரிய**

**சர்வோத்தமத்வ ஸாருத |**

**சர்வக்ஞாசார்யரிகெ சர்வக்ஞ பீடத**

**சர்வர சாக்ஷிலி நீடி சத்யாத்மரெந்த ||49||**

சர்வக்ஞரான ஸ்ரீமன் மத்வாசார்யரின் ஆணையான 'விஷ்ணோ: சர்வோத்தமத்வஞ்ச சர்வதா ப்ரதிபாதய' (விஷ்ணு சர்வோத்தமத்வத்தை எப்போதும் பின்பற்ற வேண்டும்) என்பதை எப்போதும் பின்பற்றி, ஸ்ரீஹரியின் சர்வோத் தமத்வத்தை நிரூபித்தார். இறுதியில் 23 வயதேயான சர்வக்ஞாசார்யர் என்னும் பிரம்மசாரிக்கு அனைவரின் முன்னிலையில் ஆசிரமத்தை வழங்கி, சர்வக்ஞ பீடத்தில் அமர்த்தி, ஸ்ரீசத்யாத்ம தீர்த்தர் என்று அழைத்தார்.

**பாவ போதர சேவிஸி சவியுத**

**பாவ போதத சாரவ |**

**பாவ போதர தருஷன மாடித**

**பாவ போதரதிவ்ய சன்னிதி ஸேரித ||50||**



பாவபோதர் என்னும் பெயர் பெற்றவரான ஸ்ரீரக்ஷத்தம தீர்த்தரை தன் வாழ்க்கை முழுக்க சேவித்த, அவரது சேவையிலேயே திருப்தியை அடைந்த, அவரது பாவபோத கிரந்தத்தின் சாரத்தை 'பாவபோத தர்சனம்' என்னும் கிரந்தத்தில் இயற்றி, இறுதியில் பாவபோதகாரரான ஸ்ரீரக்ஷத்தம தீர்த்தரின் சன்னிதியிலேயே பிருந்தாவனஸ்தர் ஆனார்.

**சத்யபிரமோதர பாதாரவிந்த**

**நித்யதி ஸ்மரிசுவர |**

**கத்தரிஸி பாப பாதபவெல்லவ**

**சித்ததி நலிவ ஸ்ரீகாந்த முகுந்தனு ||51||**

ஸ்ரீசத்யபிரமோத தீர்த்தரின் பாதாரவிந்தங்களை தினமும் வணங்குபவர்களின் பாவங்களை, ஸ்ரீகாந்தனான, முக்தியைக் கொடுப்பவனான, பரமாத்மன் போக்கி, அவர்களின் சித்தத்தில் வந்து அமர்வான். குருபக்தியின் மூலமாகவே ஹரிபக்தி என்னும் சாஸ்திர வசனத்தை கவிஞர் இங்கு கூறி, ஸ்ரீகாந்த முகுந்தனிடம் தமது இந்த கிருதியை அர்ப்பணிக்கிறார்.

\*\*\*

**ஐகன்னாத கேசவ பப்ளிகேஷன்ஸ்**  
**பெங்களூரு**  
**இதுவரை வெளியாகியுள்ள புத்தகங்களின் பட்டியல்**

1. ஸ்ரீஹரியின் 40 அவதாரங்கள். 352 பக்கங்கள். விலை ரூ.200
2. பஞ்சபரிசுத்த தேவதைகள் (பர சுக்ல த்ரயர்கள்). 290 பக்கங்கள். விலை ரூ.150
3. தந்தெழுத்துமோகனதாசர் (பரமப்ரிய சுப்பராய தாசர்). 270 பக்கங்கள். விலை ரூ.150
4. ஸ்ரீசத்யவீர தீர்த்தர். 64 பக்கங்கள். விலை ரூ.40
5. ஸ்ரீசத்யபோத தீர்த்தர். 164 பக்கங்கள். விலை ரூ.70.
6. ஸ்ரீசத்யத்யான தீர்த்தர். 216 பக்கங்கள். விலை ரூ.110

**வரவிருக்கும் புத்தகங்கள்**

1. மத்வகதாம்ருதம். 200 பக்கங்கள்.
2. இந்தா குருகள காணேனோ. 48 பக்கங்கள்.
- & மேலும் சில புத்தகங்கள்.

தொடர்புக்கு: 'ஐகன்னாத கேசவ' சத்ய நாராயணன்.  
 கைப்பேசி: 89044-58276

<http://jagannathakesava.blogspot.com>

புத்தகங்கள் சென்னை, கோவை, மதுரையில் மடங்களிலும், கடைகளிலும் கிடைக்கின்றன. அனைத்து புத்தகங்களும் Amazon Kindleல் e-புத்தகமாகவும் கிடைக்கின்றன.